

প্রাইম মিনিষ্টর মোদিনা ইন্দিয়াগী ২০২০ ওলিম্পিক কন্টিজেন্টকা উনখ্রে



ন্যু দেল্লী, ওগষ্ট ১৬ (এজেন্সী): ইন্দিয়াগী প্রাইম মিনিষ্টর নরেন্দ্র মোদিনা গুসি হন্দুজা লৌইশিনখিবা টোকা ও ওলিম্পিক গেমস ২০২০দা শরুক য়াখিবা লৈবাক অসিগী ওলিম্পিক কন্টিজেন্টকা উনখ্রে। ইন্দিয়াগী ওলিম্পিক কন্টিজেন্ট অসিনা পুরারীদা স্বাইদগীয়া য়ান্না লৈবাক অসিগী মেদল ফংবা গুমাখিবনি।

শান্নরোয়শিংগী য়েংলগা টোপস স্কিম মখা তাখিগনি : অনুরাগ



ন্যু দেল্লী, ওগষ্ট ১৬ (এজেন্সী): ইন্দিয়াগী য়ুনিয়ন স্পোর্টস মিনিষ্টর ওইরিবা অনুরাগ থাকুরনা ফোঙদোরকপগী মতুংইয়া হান্দুগী চখুদনা লাক্সিবা টাগেট ওলিম্পিক পোদিয়াম স্কিম (টি ও পি এস) অসি মখা তানা ২০২৪ অমসুং ২০২৮ ওলিম্পিক গেমসকী য়েংলগা চখিগনি হায়গ্রে।

ইন্দিয়াগী যুট আর্চরশিংনা গোল্ড মেদল অনী অমসুং ব্রোঞ্জ অহুম ফংবা গুমখ্রে



রোক্কো, ওগষ্ট ১৬ (এজেন্সী): পোলেন্দগী সিটি রোক্কোদা পাঙথোকপা বর্ল্ড যুট আর্চরি চেম্পিয়নশিপকী উরিবা পাঙথোকখিবা রিবর্ককী তোঙান-তোঙানবা ইভেন্টশিংদা ইন্দিয়াগী চহী ১৮ মখাগী আর্চরশিংনা গোল্ড মেদল ২ অমসুং ব্রোঞ্জ মেদল ৩ ফংবা গুমখ্রে।

চেম্পিয়ন মেম্বের্শ্বর সিটি টোটেহামগী মখুংতা অহানবা মেট মায়থীরে

লন্ডন, ওগষ্ট ১৬ (এজেন্সী): ইংলিশ প্রেমিয়র লীগ ফুটবলে টুর্নামেন্টকী হৌখিবা সিজনগী চেম্পিয়ন ওইরিবা মেম্বের্শ্বর সিটি অহৌবা সিজন অসিগী ওইনা অহানবা মেট শারবদা টোটেহাম হৌটম্পারগী মখুংতা ০-১দা মায়থীয়ে।

কোলকাটা পাঙথোক্কদবা ইন্দিয়াগী নেসনল ফুটবোল কেম্পকী খনগৎলকপদা মণিপুরগী শান্নরোয় ৭ য়াওরে



কোলকাটা, ওগষ্ট ১৬ (এজেন্সী): ইন্দিয়াগী ফুটবোলগী সিনিয়র টিমগী শান্নরোয় খনবগীদমত্তা তোঙান-তোঙানবা সিটিশিংদা কেম্প কয়া পাঙথোক্কদবা মতুং কোলকাটা চহী ১৫গী মতুংদা কেম্প পাঙথোক্কদৌরিবা অসিদা মণিপুরগী হৌখিবা শান্নরোয় ৭ খনগৎপদা য়াওরে।

টোকিও পেরালিম্পিক্সতা ভাবোক অমত্তা য়াওবা য়াররৌই


টোকিও, ওগষ্ট ১৬ (এজেন্সী): ইন্টারনেসনল পেরালিম্পিক কন্টিজেন্ট অমসুং ওর্গানাইজরশিংগী অপুনবা রায়েপ অমগী মতুংইয়া পেরালিম্পিক গেমসতা ভাবোক অমত্তা য়াওহুরেই হায়গ্রে।

বেঙ্গলুরু এফ সীনা মালদিভসকী ক্লব ইগলসপু ১-০দা হৌইদুনা এ এফ সী কপকী কালিফাই ওইখ্রে




মালে, ওগষ্ট ১৬ (এজেন্সী): এশিয়াগী মিমিং লৈবদা ফুটবোল টুর্নামেন্ট অমা ওইরিবা এ এফ সী কপকী প্লে ওফ মেট অমদা গুৱাং ইন্দিয়াগী ফুটবোল ক্লব বেঙ্গলুরু এফ সীনা মালদিভসকী ফুটবোল ক্লব অমা ওইরিবাক ইগলসপু পাঞ্জল ১-০দা হৌইদুনা টুর্নামেন্ট অসিগী প্রপ দি (সাইথ জোন) গীদমত্তা কালিফাই ওইবা গুমখ্রে।

কুমাম য়াইমনা লৈখিদবদা অরবা ফোঙদোক্করকি



ইম্ফাল, ওগষ্ট ১৬ (এই এন এ): ওল মণিপুর ফুটবোল এসোসিয়েশনগী মায়কৈদগী থাদোরকপা চেংরোল অমগী মতুংইয়া এসোসিয়েশন অসিগী হান্না ভাইস প্রেসিডেন্ট ওইরল্লা অমদি দিষ্ট্রিক্ট ফুটবোল এসোসিয়েশন মৌইরাংগী প্রেসিডেন্টকী ফমসু পুরন্বা কুমাম য়াইমনা লৈখিদবদা অরবা ফোঙদোক্করকি।

ইটালিগী কামিলা জিওর্জি অমসুং রসিয়াগী দানিল মেদভেডেভনা নেসনল বেঙ্ককী টাইটল লৌখ্রে



টোরোন্টো, ওগষ্ট ১৬ (এজেন্সী): কানাডাগী সিটি টোরোন্টো অমসুং মোন্ট্রীয়া এলদা চপ মায়বা মতমদা পাঙথোকপা নুপা অমসুং নুপীগী টেনিস টুর্নামেন্ট ওইরিবা নেসনল বেঙ্ক ওপনদা নুপীগী ওইনা ইটালিগী কামিলা জিওর্জি অমসুং নুপীগীনা রসিয়াগী দানিল মেদভেডেভনা টাইটল লৌবা গুমখ্রে।



থংনবা গেম অনী জিওর্জিনা থৌইদুনা ৭-৫দা মায় পাকপদগী টাইটল লৌবা গুমখি।

EMPLOYMENT NEWS
IMPHAL BRANCH: Security/Gunman-2, Office Asst.-2, Car Driver-2, Grade IV-2
SAMUROU BRANCH: Office Asst.-2, 2 Wheeler Mechanic-2, Car wash Helper-2, Tyre Fitting Helper-2, Car Driver-2, Grade IV-2, Brick Mistry-3 & Jugali-5 (Rs.15,000 to Rs. 25,000)
MOIRANG BRANCH: Office Asst.-2, Grade IV-2
THOUBAL BRANCH: Office Asst.-2, Grade IV-2
NAMBOL BRANCH: Office Asst.-2, Grade IV-2
PI. Contact: L.G. MOTORS KHAGEMPALLI HUDROM LEIKAI, IMPHAL-WEST MANIPUR
CONTACT No. :- 9774495994 / 8731978490